

په تفسیر کې (دخیل) یا د قرآن کریم ناسم او ګډوډ تفسیرونه معنی او مفهوم، شالید، لاملونه، ډګرونه او ناوړه پایلې یې

دوکتور فصیح الله عبدالباقي¹

1- عضو کادر علمی پوهنځی شرعیات پوهنتون سلام

+93788654387 :

Fasih.1392@gmail.com :

معلومات مقاله

تاریخ نشر: 1401/05/23

شماره مقاله در ژورنال: 06

تعداد صفحات: 12

شماره نوبتی مجله: 11

کلیدي کلمې: دخیل، ناسم تفسیر، اسرائلیات، سائنسي
تفسیر، سیکولارانو تفسیر

د لیکنې لنډیز

له یو اړخه د ځینو مسلمانانو د قرآن کریم د روح سره نابلدتیا او په پوهه او فهم کې کمې او له بل پلوه د اسلام د دینمنانو د اسلام سره د دینمنۍ، کینې او دسیسو په سبب زموږ په تفسیري ثراث کې هغه څه ورګډ او ځای پر ځای شول چې د قرآن کریم د تفسیر سره نه بلکې د قرآن کریم د روح او تعلیماتو سره یې بشپړ معایت او توپیر درلود؛ او د هغه د لارښوونو سره په بشپړ ډول په ټکر کې وو، او تر دې دمه زموږ په تفسیري کتابونو کې شتون لري؛ بلکې ویلی شو چې متاسفانه دا ناوړه او کرغیرن خوځښت په بیلابیلو بڼو نن هم شتون لري او په خورا چټکتیا او ځیرکتیا سره د خپلو شومو موخو د لاس ته راوړلو لپاره؛ د خپلو ټولو وساتلو په کارولو سره فعالیت لري.

په دې لیکنه کې هڅه شوی چې د دغه پدیدې - چې په اصطلاح کې د «دخیل» یا د قرآن کریم ناسم تفسیر په نوم یادېږي - په اړوند اړین موضوعات د بحث او څیړنې لاندې نیول شوی دي؛ تر څو هر مسلمان په تفسیر کې د «دخیل» څخه خبر شي او د هغه د ناوړه اغیزوڅخه خوندي پاته شي؛ د قرآن د درست، سم او حقیقي تفسیر حفاظت اوساتنه وشي؛ او د قرآن کریم پر ضد د دین د دینمنانو ناوړه او کرکجنې دسیسې برملا او څرګندی شي؛ او په ټوله کې اسلامی امت او ټول انسانیت د قرآن کریم د سمو او سوچه لارښوونو څخه برخمن شي او هغه آخري آرمان ته - چې د مخکې پر سر د سوچه قرآني نظام اقامه ده - ورسېږي. دی موخو ته د رسیدلو په منظور دا څېړنه په لاندې مطالبو ویشل شوی ده:

د (دخیل) یا ناسم تفسیر معنی او مفهوم

په تفسیري ډګر کې د (دخیل) یا ناسم تفسیر پیل

د (دخیل) یا ناسم تفسیر ناوړه پایلې

د (دخیل) یا ناسم تفسیر ډولونه یا ډګرونه.

معلومات مجله:

مجله علمی پوهنتون سلام، نشرات خویش را از سال 1390 هـ.ش آغاز نموده و دست آورد های زیادی در این زمینه دارد، در ادامه سلسله فعالیت های خویش به تاریخ 1401/03/22 اعتبار نامه خویش را به عنوان یکی از معتبرترین مجله از وزارت محترم تحصیلات عالی کشور به دست آورد.

آدرس: افغانستان، کابل، ناحیه چهارم، کلوله پشته، چهار راهی قلعه بست (گل سرخ)، پوهنتون سلام.

آدرس ارتباطی؛ وبسایت: <https://research.salam.edu.af> , <https://salam.edu.af/magazine>

ایمیل: salamuk@salam.edu.af , https://salamjournal@salam.edu.af

شماره های تماس: +93703649505 و +93785351450

مقدمه

الحمد لله رب العالمين، وصلى الله على سيد الهداة والدعاة والمصلحين، سيدنا محمد وآله وصحبه ومن تبعهم بإحسان إلى يوم الدين.
دا څېړنه يوه خورا مهمه او خطيره موضوع درنو لوستونکيو سره شريکوي؛ چې هغه د قرآن کریم او د هغه د تفسیر پر ضد د قرآن د دینمنانو له لوری د خطرناکه فکري جگړې څخه عبارت ده؛ پرته له شکه قرآن کریم د الله تعالی له لورې د ټول انسانیت لپاره د آخري دستور العمل او د ژوند لارښود حیثیت لري؛ په همدې اساس د دی پاک کتاب پر معانیو او مفاهیمو ځان پوهول یوه بنسټیزه موضوع ده؛ له دې کبله د بیان او تفسیر دغه دنده او وظیفه تر ټولو د مخه د الله تعالی د آخیرنی پیغمبر محمد صلی الله علیه وسلم - چې د گردو انسانانو لپاره رهبر او رهنما دی - پر غاړه وه او هغه صلی الله علیه وسلم د دی پاک کتاب لومړنې شارح او مفسر و لکه چې الله تعالی

په دی اړه فرمایي (وَأَنْزَلْنَا إِلَيْكَ الذِّكْرَ لِتُبَيِّنَ لِلنَّاسِ مَا نُزِّلَ إِلَيْهِمْ وَلَعَلَّهُمْ يَتَفَكَّرُونَ¹) ژباړه: موږ دغه ذکر پر تا نازل کړیدی تر څو چې ته خلکو ته هغه څه تشریح او توضیح کړې چې د هغو لپاره نازل کړای شوېدی، او باید خلک هم (په خپله په دی کې) غوراو فکر وکړي.

باید په دی وپوهیږو چې د قرآن کریم د بیان او تفسیر دغه وړتیا رسول الله صلی الله علیه وسلم ته الله تعالی پخپله ور بخښلی وه لکه چې په دی هکله فرمایي **إِنَّ عَلَيْنَا جَمْعَهُ وَقُرْآنَهُ * فَإِذَا قَرَأَهُ فَأَنبَحَ قُرْآنَهُ * ثُمَّ إِنَّ عَلَيْنَا بَيَانَهُ**² (قرآن) درباندي زده کول او درباندي لوستل زموږ په ذمه دی - نو کله چې موږ دا لولو په هغه وخت کېنې ته د دې قرائت په غورسره اوره - بیا د ده په مطلب باندې پوهول او بیان هم همدا زموږ په ذمه دي.

رسول الله صلی الله علیه وسلم خپله دغه دنده په خپل مبارک ژوند کې سرته ورسوله او ددی حق یې ادا کړ؛ د قرآن کریم د تفسیر او بیان لښکونه مثالونه د تفسیر او د احادیثو په کتابونو کې د دی ادعا واضح او څرگند دلیلونه دي؛ د رسول اکرم صلی الله علیه وسلم څخه وروسته صحابه کرامو رضوان الله علیهم اجمعین د ضرورت پر مهال د پیغمبري تربیت او روزنې په رڼا کې د قرآن کریم د غامضو او مشکلو آیتونو د تفسیر او توضیح چاره سر ته رسوله چې موږ د هغوی بی شمیره تفسیري اقوال د تفسیر په کتابونو کې موندلای شو.

د صحابه کرامو له ډلې څخه عبد الله بن عباس، عبدالله ابن مسعود، علي بن أبي طالب، أبي بن کعب، زيد بن ثابت، عبد الله بن عمر، او عبدالله ابن عمرو رضوان الله علیهم اجمعین په دی ډگر کې خورا ډیر شهرت لري؛ له دی جملې څخه عبدالله ابن عباس رضی الله عنهما؛ أبي بن کعب رضی الله عنه؛ او عبدالله ابن مسعود رضی الله عنه د تفسیر ځانگړې حلقې او مدرسې درلودلې چې په هغو کې یې د بیلابیلو سیمو څخه راغلي شاگردان روزل.

د صحابه کرامو رضوان الله علیهم څخه وروسته تابعینو رحمهم الله یعنی د صحابه کرامو شاگردانو په خپل وار د امت د لارښوونې لپاره ملا وتړله او په دی ډول امت د قرآن کریم د انوارو او لارښوونو په رڼا کې د بري لاری پری کولی او د عروج منزلونه یې لندول؛ تابعینو د څلورگونو مصادر (خپله دقرآن کریم د آیتونو؛ د رسول الله صلی الله علیه د فرموداتو؛ د صحابه کرامو د تفسیري اقوالو او د خپل درایت او اجتهاد) بر بنسټ قرآن کریم تفسیراوه.

تر دی چې داسی یو زمانه راغله چې له یوه اړخه د ځینو مسلمانانو د قرآن کریم د روح سره نابلدتیا او په پوهه او فهم کې کمې او له بل پلوه د اسلام د دښمنانو دښمني؛ کینه او دسیسې چې خپلې آخري پولې ته رسیدلې وی د دی لامل شو چې زموږ په تفسیري ثراث کې هغه څه ورگډ او ځای پر ځای شول چې د قرآن کریم د تفسیر سره نه بلکې د قرآن کریم د روح او تعلیماتو سره بشپړ مغایرت او توپیر درلود؛ او د هغه د لارښوونو سره په ټکر کې و. او تر ننه زموږ په تفسیري کتابونو کې شتون لري؛ بلکې باید ووايو چې متاسفانه دا ناوړه او کرغېرن خوځښت په بیلابیلو بڼو نن هم شتون لري او په خورا چټکتیا او ځیرکتیا سره د خپلو شومو موخو د لاس ته راوړلو لپاره؛ د خپلو ټولو وسائلو په کارولو سره فعالیت لري.

په دی لیکنه کې هڅه شوی چې د دغه پدیدې - چې په اصطلاح کې د «دخيل» یا د قرآن کریم ناسم تفسیر په نوم یادېږي - په اړوند اړین موضوعات د بحث او څیړنې لاندې ونيول شي؛ تر څو ټولنه او غړي په تفسیر کې د «دخيل» څخه خبر شي او د هغه د ناوړه اغېز څخه خوندي پاته شي؛ د قرآن د درست، سم او حقيقي تفسیر حفاظت اوساتنه وشي؛ او د قرآن کریم پر ضد د دین د دښمنانو ناوړه او کرکجنې دسیسې برملا او څرگندی شي؛ او په ټوله کې اسلامی امت او ټول انسانیت د قرآن کریم د سمو او سوچه لارښوونو څخه برخمن شي او هغه آخري آرمان ته - چې د مخکې پر سر د سوچه قرآني نظام اقامه ده - ورسېږي. دا څیړنه په لاندې مطالب په بر کې نیسي:

- د (دخيل) یا ناسم تفسیر معنی او مفهوم
- په تفسیري ډگر کې د (دخيل) یا ناسم تفسیر پیل
- د (دخيل) یا ناسم تفسیر ناوړه پایلې
- د (دخيل) یا ناسم تفسیر ډولونه یا ډگرونه.

الف: اسرائیليات

با: بی لاری ډلی او فرقی

ج: د قرآن کریم علمي او سائنسي تفسیر

د: د معاصرو سیکولارانو او بی دینانو تفسیر

د (دخيل) یا ناسم تفسیر او اصیل یا سم او درست تفسیر معنی او مفهوم

په دی خاطر چې موضوع په سمه توگه درک کړو باید په پیل کې د «دخيل» یا ناسم تفسیر او «اصیل» یعنی سم او درست تفسیر معنی او مفهوم وپېژنو.

«دخيل» یا ناسم تفسیر:

الف: «دخيل» د لغت په اعتبار:

د لغت د قوامیسو د پلټنې په پایله دی نتیجې ته رسېږو چې په لغوي اعتبار د «دخيل» کلمه په کمې، عیب، نقص او داخلي وړانې، گډوډۍ او فساد دلالت کوي هو البته کله دا عیب کمې، عیب، گډوډۍ او فساد د فریب او دوکې؛ او کله هم د نابلدتیا او نا آشنائې او کله د شک او تردد په پایله کې منځ ته راځي. زبېدي په خپل کتاب «تاج العروس من جواهر القاموس» کې وايي: (الدَّخْلُ: العُدْرُ والمَكْرُ والِدَاءُ والحَدِيْعَةُ يقال: هذا أمرٌ فيه دَخْلٌ ودَعْلٌ. وقوله تعالى: "وَلَا تَتَّخِذُوا أَيْمَانَكُمْ دَخَلًا بَيْنَكُمْ" أي مَكْرًا وحَدِيْعَةً ودَعْلًا وغشًا وخِيَانَةً. الدُّخْلُ: العَيْبُ الدَّاخِلُ فِي الحَسَبِ) دخل د دوکې، چل ول، مرض او فریب په معنی استعمالېږي لکه چې الله

1. (النحل: 44).

2. (القيامة: 17 - 19).

تعالی فرماید: "وَلَا تَتَّخِذُوا إِيمَانَكُمْ دَخَلًا بَيْنَكُمْ" خپل سوگندونه په خپلو منځونو کې د دوکې او چل ول او خیانت وسیله مه گرځوی. امام زبیدی زیاتوي چې: په نسب کې کمی او عیب ته هم (الدخل) ویل کیږي.¹

مجد الدین فیروز آبادي په خپل کتاب القاموس المحيط کې وایي: (الدخيل كل كلمة أدخلت في كلام العرب وليست منه)² یعنی دخیل هر هغه لفظ او کلمې ته ویل کیږي چې له عربي ژبې څخه نه وي او په کې ور داخله کړای شوی وي.

محمد بن منظور، په لسان العرب کې داسې لیکي: (فلان دخيل في بني فلان، إذا كان من غيرهم)³. فلانکې په فلانکې تېر کې دخیل دی؛ هغه وخت ویل کیږي چې (یو سړی د هغوی له جملې څخه نه وي) بلکې د غبرو څخه وي.

راغب اصفهاني وایي: (الدخل وهو كناية عن الفساد والعداوة المستبطنة... یعنی دخل د فساد وړانگاری او پټې دښمۍ څخه کنایه ده.⁴

با: «دخيل» اصطلاح په اعتبار:

بناغلي دكتور عبد الوهاب فايد «دخيل» داسې تعريفوي: (هو التفسير الذي لا أصل له في الدين علي معني أنه تسلل إلي رحاب القرآن الكريم علي حين غرة وعلي غفلة من الزمن بفعل مؤثرات معينة حدثت بعد وفاة الرسول صلي الله عليه وسلم) يعني دخيل هغه تفسير دی چې په دين کې اصل ونلري، په دی معنی چې د رسول الله صلی الله علیه وسلم د وفات څخه وروسته د مسلمانانو د غفلت؛ کمزورۍ او بی تفاوتۍ څخه په گټه اخستې د بیلابیلو لاملونو په پایله کې د تفسیر میدان ته په ځانگړیو پلمو او چل ول را وارد کړای شوی وي.⁵

دكتور ابراهيم عبد الرحمن خليفه په خپل کتاب «الدخيل في التفسير» کې «دخيل» داسې تعريفوي: (هو ما نقل من التفسير ولم يثبت نقله أو ثبت ولكن على خلاف شرط القبول أما كان من قبيل الرأي الفاسد)⁶.

د تفسیر په کتابونو کې «دخيل» هغه شيان دي چې رانقل شوی وي لیکن نقل یې ثابت نه وي، یا نقل د ثبوت درجې ته رسیدلی وي خو د تفسیر د قبليدو د شرطونو پر خلاف وي او یا هم ناسم عقلي تفسیر وي.

ویلاي شو چې: په تفسیر کې «دخيل» د قرآن کریم د آیتونو هغه تفسیر دی چې د تفسیر د اصولو او قواعدو څخه پکې سرغړونه شوی وي او یا هم د تفسیر شروطونه پکې له پامه غورځول شوی وي.

د دی په مقابل کې د قرآن کریم د آیتونو درست او سم تفسیر یا «اصیل» تفسیر هغه تفسیر دی چې یا خو پخپله د قرآن کریم د نورو آیتونو څخه ثابت شوی وي، یا د رسول الله صلی الله علیه وسلم څخه په صحیح احادیثو کې رانقل شوی وي؛ یا د صحابه کرامو رضوان الله علیهم اجمعین یا تابعینو رحمهم الله څخه ثابت شوی وي او یا هم د قرآن کریم د آیتونو هغه اجتهادي تفسیر (تفسیر بالرأی) چې اړین شروطونه یې بشپړ کړي وي.

• (دخيل) یا ناسم تفسیر د پیل څرنگوالی

مخکې مو اشاره وکړه چې د قرآن کریم د ټولو لومړي مفسر او شارح پخپله رسول الله صلی الله علیه وسلم و، په پیغمبرانه دندو کې یې یوه مهمه دنده هم د قرآن کریم تشریح او تفسیر وه لکه څرنگه چې الله تعالی فرماید (وَأَنْزَلْنَا إِلَيْكَ الذِّكْرَ لِتُبَيِّنَ لِلنَّاسِ مَا نُزِّلَ إِلَيْهِمْ وَلَعَلَّهُمْ يَتَفَكَّرُونَ)⁷ ژباړه: مور دغه ذکر پر تا نازل کړیدی چې ته خلکو ته هغه څه تشریح او توضیح کړي چې د هغو لپاره نازل کړای شوی، او چې خلک (په خپله هم) غورا و فکر وکړي.

په همدې اساس رسول الله صلی الله علیه وسلم ډیر قرآني آیتونه تفسیر او تشریح کړي او د هغی مدلول او مفهوم یې صحابه کرامو رضوان الله علیهم ته روښانه کړي دی لکه د بیلگې په توگه:

په صحیحینو کې د عبد الله بن مسعود رضی الله عنه روایت دي چې وایي: لما نزلت هذه الآية: {الَّذِينَ آمَنُوا وَلَمْ يَلْبِسُوا إِيمَانَهُمْ بِظُلْمٍ...} ⁸ شق ذلك على الناس، فقالوا: يا رسول الله وأينا لا يظلم نفسه؟ قال: "إنه ليس الذي تعنون، ألم تسمعوا ما قال العبد الصالح: {إِنَّ الشَّرْكَ لَظُلْمٌ عَظِيمٌ} ⁹، إنما هو الشرك"¹⁰.

کله چې د آیت {الَّذِينَ آمَنُوا وَلَمْ يَلْبِسُوا إِيمَانَهُمْ بِظُلْمٍ...} ¹¹ را نازل شو په صحابه کرامو ډیر سخته او درنده تمامه شوه؛ وی ویل: ای د الله تعالی پیغمبره زموږ په منځ څوک داسې شته چې پر ځان یې ظلم نه وي کړی؟ رسول الله صلی الله علیه وسلم ځواب ورکړ: د دی آیت معنی هغه نده چې تاسی فکر کوی؛ آیا تاسی د هغه نیک سړي (لقمان حکیم صاحب) خبره نده اوریدلی چې فرماید: {إِنَّ الشَّرْكَ لَظُلْمٌ عَظِيمٌ} ¹²، دلته د ظلم څخه مراد شرک دی.

یا د صحیح بخاري ¹³ هغه حدیث چې وایي: أن رسول الله صلی الله علیه وسلم فسر مفاتيح الغيب في قوله تعالى: {وَعِنْدَهُ مَفَاتِحُ الْغَيْبِ لَا يَعْلَمُهَا إِلَّا هُوَ} 14 فقال: "مفاتيح الغيب خمس: {إِنَّ اللَّهَ عِنْدَهُ عِلْمُ السَّاعَةِ وَيُنَزِّلُ الْغَيْثَ وَيَعْلَمُ مَا فِي الْأَرْحَامِ وَمَا تَدْرِي نَفْسٌ مَّاذَا تَكْسِبُ غَدًا وَمَا تَدْرِي نَفْسٌ بِأَيِّ أَرْضٍ تَمُوتُ إِنَّ اللَّهَ عَلِيمٌ حَبِيرٌ} 15".

1. تاج العروس من جواهر القاموس: محمد بن محمد بن عبد الرزاق الحسيني، ليكنه ج 1 ص 705 أبو الفيض، الملقب بمترضى، الزبیدی، چاپ ځای: دار إحياء التراث العربي بیروت د چاپ کال: ۱۹۸۴
2. مجد الدین الفيروز آبادي، القاموس المحيط 3/ 374، فصل الدال، باب اللام
3. محمد بن منظور، لسان العرب، مادة: دخ ل.
4. المفردات في غريب القرآن - د امام راغب الأصفهاني ليکنه، ص 166، طبعة ۱۳۸۱ هـ، ۱۹۶۱ م، چاپ ځای: مصطفى البابي الحلبي مصر - تحقيق - محمد سعيد كيلاني.
5. الدخيل في تفسير القرآن الكريم د. عبد الوهاب فايد ليکنه ص ۱۴، ۱۳، لومړي چاپ 1398 هـ، 1978 م چاپ ځای: مطبعة حسان
6. الدخيل في التفسير د. ابراهيم عبد الرحمن خليفه ج 1 ص 40، چاپ ځای: دار الكتاب بمصر - ۱۹۸۴ م
7. (النحل: 44).
8. [الأنعام: 82]
9. [لقمان: 13]
10. صحيح البخاري، كتاب التفسير: 20/ 6، صحيح مسلم، كتاب الإيمان: 80/ 1.
11. [الأنعام: 82]
12. [لقمان: 13]
13. صحيح البخاري، كتاب التفسير: 193/ 5
14. [الأنعام: 59]
15. [لقمان: 34]

يعني رسول الله صلى الله عليه وسلم د سورت انعام د ۵۹ آيت (وَعِنْدَهُ مَفَاتِحُ الْغَيْبِ لَا يَعْلَمُهَا إِلَّا هُوَ) په اړه فرمايي چې د غيبو كونجنگانې پنځه دي؛ كومي چې الله تعالى په دې آيت كې ذكر كړي دي (إِنَّ اللَّهَ عِنْدَهُ عِلْمُ السَّاعَةِ وَيُنزِلُ الْغَيْثَ وَيُعَلِّمُ مَا فِي الْأَرْحَامِ وَمَا تَدْرِي نَفْسٌ مَّاذَا تَكْسِبُ غَدًا وَمَا تَدْرِي نَفْسٌ بِأَيِّ أَرْضٍ تَمُوتُ إِنَّ اللَّهَ عَلِيمٌ خَبِيرٌ).

د سورت آل عمران د دې آيت (هُوَ الَّذِي أَنْزَلَ عَلَيْكَ الْكِتَابَ مِنْهُ آيَاتٌ مُحْكَمَاتٌ هُنَّ أُمُّ الْكِتَابِ وَأُخَرُ مُتَشَابِهَاتٌ فَأَمَّا الَّذِينَ فِي قُلُوبِهِمْ زَيْغٌ فَيَتَّبِعُونَ مَا تَشَابَهَ مِنْهُ ابْتِغَاءَ الْفِتْنَةِ وَابْتِغَاءَ تَأْوِيلِهِ)¹ د تفسير په اړه ام المؤمنین عائشة -رضي الله عنها- فرمايي چې رسول الله -صلى الله عليه وسلم- يو ځل دا آيت تلاوت كړ او بيا يې وفرمائيل: كله چې تاسې هغه كسان وليدل چې د قرآن كريم متشابهاتو پسې گرځي (او محكمات پرېږدي، پوه شئ چې) دا هماغه خلك دي چې الله تعالى په دې آيت كې ذكر كړي دي؛ نو ځان ترې وساتئ.²

عن عقبه بن عامر -رضي الله عنه- قال: سمعت رسول الله -صلى الله عليه وسلم- وهو على المنبر -يقول: (ألا إن القوة الرمي، ألا إن القوة الرمي، ألا إن القوة الرمي).³
د عقبه بن عامر -رضي الله عنه- څخه روايت دی چې فرمايي: ما د رسول الله صلى الله عليه وسلم څخه - په داسې حال كې چې د منبر په سر يې تشرېف درلود - واورېدل: چې د دې آيت په اړه يې وفرمائيل (وَأَعِدُّوا لَهُمْ مَا اسْتَطَعْتُمْ مِنْ قُوَّةٍ)، خبراوسئ چې د (قوة) معنی ويشتل دي، او دا دی ته ورته بی شميره آيتونه پخپله نبي اکرم صلى الله عليه وسلم تفسير كړي دي، او دغه نبوي تفسيرونه محدثينو په خپلو كتابونو كې د (كتاب التفسير يا باب التفسير) تر عنوان لاندې ځای پر ځای كړي دي.⁴

❖ همدا راز صحابه كرامو په هغه مواردو كې چې د رسول الله صلى الله عليه وسلم له لورې يې تفسير نه دی موندلی د خپل اجتهاد پر اساس يې د قرآن تفسير كړی.

لدى امله چې صحابه كرام رضوان الله عليهم نيغ په نيغه د رسول الله صلى الله عليه وسلم شاگردان و، او د قرآن كريم د نزول په زمانه كې شتون درلود، د نزول لاملونه يې تر مخه و او الله تعالى د لوړ استعداد څخه برخمن كړي و په خورا مسوولانه او دقيق ډول يې د قرآن كريم تفسير او تشرېح كوله البته د صحابه كرامو د دور په اخيري پړاو كې (د حضرت علي كرم الله وجهه او حضرت معاوية رضی الله عنه په زمانه كې) او په ځانگړې توگه د تحكيم د قضیې څخه وروسته په ۴۱ هجري كال په امت كې دوه بې لارې فرقې (خوارج او شيعه) را څرگندې شوی، چې هر يوی يې هڅه كوله چې - د خلكو د اعتماد او باور تر لاسه كولو په، او د خپلو باطلو افكارو د ترويج په خاطر - خپل فكري او اعتقادي بنسټونه د قرآن كريم څخه ثابت كړي په دې اساس دوی د قرآن كريم تفسير ته مخه كړه او د خپلو نفسي- خواهشاتو، ځانگړي نظرياتو او آراو پر بنسټ يې د قرآن تفسير پيل كړ، او ورو ورو د قرآن كريم د تفسير ډگر ته [دخيل] او ناسم تفسير لاره پيدا كړه، د دوی (دخيل) او ناسم او گډوډ تفسير بيلگې به د څيړنې په اوږدو كې راشي.

❖ همدا راز د صحابه كرامو نيغ په نيغه شاگردانو (تابعينو) هم په خپل وار صحابه كرامو د شاگردۍ په برکت او د خپل خدای وركړي استعداد او اجتهاد له مخې د اړتيا پر مهال د قرآن كريم تفسير كړی او بی شميره تفسيرې اقوال يې د تفسير په كتابونو كې شتون لري لكه د عبدالله بن عباس رضی الله عنهما شاگردان: مجاهد بن جبر، عطاء بن أبي رباح، عكرمة مولي بن عباس، سعيد بن جبیر، طاووس بن كيسان او داسې نور... حضرت ابی بن كعب رضی الله عنه شاگردان لكه: زيد بن أسلم، أبو العالية او محمد بن كعب القرظی او داسې نور... او د عبدالله بن مسعود رضی الله عنه شاگردان لكه: مسروق بن الأجدع، قتادة بن دعامة، أبو سعيد الحسن البصري، او عطاء بن مسلمه الخرساني....

په دې پړاو كې تابعينو رحمهم الله د صحابه كرامو - رضوان الله عليهم - تفسيرې روايتونه او اقوال اغلبا د سند په ذكر كولو سره روايت كول له دې امله يې د صحت او سقم اندازه شونې وه، او دا هماغه تاريخي پړاو و چې موضوعي او ساختمني روايتونو ډير رواج موندلی و ځكه خو هغوی د سند په ذكر كولو خورا اهتمام او تاكيد كاوه امام ابن سيرين وايي: (لم يكونوا يسألون عن الإسناد فلما وقعت الفتنة قالوا: سموا لنا رجالاً)⁵ له دې تر مخه به چا د روايت او سند ډيره پوښتنه نه كوله خو كله چې فتنه (غالبا د وضع الحديث فتنه) واقع شوه بيا به علماو د ذكر شويو اقوالو په اړوند وبل: سړي مو راته معرفي كړي؟ يعني سند مو ووياست.

❖ د تابعينو وروسته د هغوی د شاگردانو (اتباع تابعينو) په زمانه كې كه څه هم ډيری تفاسير وليكل شول، البته د گمراه ډلو تپولو له لورې د خپلو بدعتونو او گمراهيو او د خپلو باطلو معتقداتو او افكارو د ترويج په موخه ډيری درواغ او موضوعي احاديث جوړ كړای شول په ځانگړي ډول د قرآن كريم د تفسير په اړوند خورا ډير اقوال په درواغو رسول الله - صلى الله عليه وسلم - او صحابه كرامو ته منسوب كړای شول، چې له هماغه ځايه ډيری تفسيرې روايتونه په مدونو تفسيرې كتابونو كې ځای پر ځای شول، او په دې ترتيب (دخيل) او ناسم او گډوډ تفسيرونو د تفسير ساحې ته لاره پيدا كړه.

له تبع تابعينو له زمانې څخه وروسته كله چې د عباسيانو په دور كې د اسلامي فتوحاتو لړۍ پراخه شوه او بيلابيل طيفونه خلك او ډلې په بيلابيلو نومونو، د بيلابيلو افكارو، موخو او تصوراتو سره د ستر اسلامي واک ساحې ته د ډيری ستونزو سره ورننوتلې دوی د نورو ستونزو تر څنگ د (دخيل) ستونزه هم له ځانه سره لرله. د دې برسیره په تفسيرې ډگر (دخيل) نور لاملونه هم لري چې په لاندې كړنو كې ورباندې ځغلنده نظر اچوو.

• (دخيل) يا ناسم تفسير د پيداېښت لاملونه

(دخيل) يا ناسم تفسير تاريخ ته په كتو ويلای شو چې (دخيل) د تفسير ساحې ته د ډيرو اسبابو او عواملو له مخې لاره پيدا كړې چې عمده لاملونه يې په لاندې توگه دي:

1. [آل عمران: 7]
2. صحيح بخاري (4547) په كتاب تفسير: باب (منه آيات محكمات) كې، او صحيح مسلم (2665) په كتاب العلم: باب النهي عن اتباع متشابه القرآن، او سنن أبي داود (4589) په كتاب السنة: باب النهي عن الجدال واتباع المتشابه من القرآن كې ذكر كړی.
3. صحيح مسلم (1917) په كتاب الإمارة: باب فضل الرمي والحث عليه، او سنن امام أبو داود (2514) په كتاب الجهاد: باب في الرمي، سنن امام الترمذي (3083) په كتاب تفسير القرآن: باب ومن سورة الأنفال كې دا حديث نقل كړی دی.
4. لكه د بيلگې په توگه ووينئ: كتاب التفسير: صحيح مسلم ۲۳۱۲/۴؛ أبواب تفسير القرآن عن رسول الله صلى الله عليه وسلم؛ سنن الترمذي ۴۹/۵
5. شرح علل الترمذي د شيخ زين الدين عبد الرحمن بن أحمد بغدادی، حنبلي (المتوفى: 795هـ) ليكنه ص ۳۵۴ محقق: الدكتور همام عبد الرحيم سعيد د چاپ ځای: مكتبة المنار - الزرقاء - الأردن . لومړې چاپ، 1407هـ - 1987م

الف: داخلي لاملونه:

- تفسيري اقوال او روايتونه پرته له سند څخه نقل كول: كله چې پرته له سنده تفسيري اقوال منل او قبلول پيل شول مغرضو خلكو ته چانس په لاس ورغې چې د خپل ذوق او سليقې سره سم او د خپل نظر او مذهب د ترويج لپاره له ځانه تفسيري روايتونه و تراشي او جوړ يې كړي.
- د قرآن كريم په تفسير كې په اسرئيلي روايتونو تكيه كول: هغه اسرئيلي روايتونه چې د اسلامي شريعت سره (يا د معتقداتو او يا هم د احكامو په ساحه كې) په ټكر او تضاد كې واقع دي، د قرآن د تفسير د يو اصل په توگه منل او قبلول د (دخيل) د ورود لپاره ډيره ستره دروازه وه او اوس هم بلل كيږي.
- د ځينو آلي علومو لكه (صرف، نحو، بلاغت، فقه، منطق، تصوف....) منځ ته راتلل:
- په ټوله كې دا او دى ته ورته علوم كه څه هم د قرآن د پوهې لپاره اړين دي، ليكن په يواځې توگه - پرته د نورو منل شويو تفسيري مصادر- د دى علومو پر بنسټ قرآن تفسير كول د (دخيل) لپاره زمينه برابره كړى.
- د قرآن په تفسير كې په مطلق ډول يواځې پر عقل بسنه او تكيه كول: كه يو مفسر د تفسير ټول مصدرونه له پامه وغورځوي او د قرآن په تفسير كې يواځې او يواځې په خپل عقل او پوهه تكيه وكړي دا به هرو مرو د كړلچونو سره مخامخ كيږي او د قرآن په تفسير كې به هغه څه وايي چې د قرآن كريم سره اړخ نه لگوي. او په دى ډول به ډيرى ناسم تفسيرونه او (دخيل) د تفسير ساحې ته لاره پيدا كوي.

با: بيروني لاملونه

د اسلام كينه گركي دبنمنان لكه: يهوديان، نصرانيان او مشركان سياسي او مذهبي اختلافات د تفسير كولو وړتيا نه شتون.

• د (دخيل) يا ناسم تفسير ناوړه پايلې

كه قرآن كريم د تفسير د اصولو او قواعدو سره سم تفسير نكړاى شي بلكى د هوا او هوس او خپل شخصى ذوق او ليد لورى تابع وگرځول شي؛ يا هم پر بى اساسه اسرئيلي قصو او داستانونو د قرآن كريم اصلى تعليمات وپوښل شي او يا هم د بى قيضى عقلايت پر بنسټ قرآن تفسير كړاى.... دا په فرد، ټولنه او په ټوله كې پر لوى اسلامي امت ډيرى بدى اغيزې لري چې ځينو ته يې دلته اشاره كوو:

- 1- لدى چې قرآن كريم د مسلمانانو تر ټولو لومړې او ستر فكري او عقيدوي مصدر دى كه چيرې د دى مصدر ناسم او نادرسته تفسير په خلكو كې رواج ومومي او خپور شي په پايله كې به يې افكار او عقائد فاسد او له كاره ولوږي؛ لكه د بيلگې په توگه په ځينو پخوانيو او معاصرو تفاسيرو كې چې د الله تعالى د ذات او صفاتو؛ د ملائكو او انبياء عليهم السلام؛ د قيامت د ورځ... په اړه چې ځينى ناسم تفسيرونه موجود دي¹ د مسلمانانو معتقدات او افكار يې د گواښ سره مخ كړي دي.
- 2- په تفسير كې دخيل يا د قرآن كريم ناسم تفسير په حقيقت كې د هغه موخې او هدف څخه - چې قرآن كريم د هغه په خاطر نازل شوى دى - انسانان ليرې كوي؛ ډيرى خلك په همدى سبب د قرآن كريم د لارښوونو؛ وعظونو او نصيحتونو څخه محروم دي.
- 3- همدا راز هغه بى اساسه او موضوعي روايتونه؛ درواغجنې اسرئيلي قصې؛ د گمراه او بدعتي ډلو او فرقو وهمي او گمراه كوونكي تفسيرونه چې كله د قرآن كريم د تفسير په توگه بيانېږي دا په حقيقت كې د اسلام پاك اوسپيڅلې دين د يو خرافى دين په بڼه معرفى كوي
- 4- د قرآن كريم په تفسير كې كتابونو د دخيل او ناسم تفسير شتون هغه باور او اعتماد سخت ټكنې كوي - كوم چې د امت د مخكښانو (صحابه كرامو او تابعينو) په اړوند خلك لري - ځكه چې هغوى د امت په منځ كې په عدالت؛ علم؛ تقوى او پرهيزگارى شهرت لري؛ نو كله چې په درواغو هغوى ته دا راز ناوړه تفسيرونه منسوب كيږي چې د عقل او علم په تله برابر نه وي طبيعي ده چې په هغه سترو انسانانو د خلكو باور او اعتماد ته خورا زيان رسيږي.

• د «دخيل» يا نادرست تفسير ډولونه:

كولای شود «دخيل» يا نادرست تفسير ډولونه په لاندې دوه برخو ووېشو:

الف: په مآثور يا منقول تفسير كې د «دخيل» يا نادرست تفسير ډولونه.

با: په اجتهادي تفسير كې د «دخيل» يا نادرست تفسير ډولونه.

په مآثور يا منقول تفسير كې د «دخيل» يا نادرست تفسير ډير ډولونه د تفسير په كتابونو كې زموږ تر سترگو كيږي چې كولای شو په لاندې ډول يې ووېشو:

- هغه ساختگي او موضوعي اقوال چې رسول الله صلى الله ته يې نسبت شوى دي.
- هغه كمزوي او ضعيغه اقوال چې د تفسير په كتابونو كې نقل كړاى شوى دي په ځانگړي ډول هغه چې ضعف او كمزوتيا يې جبره كيدونكې نه وي.
- د شريعت سره په ټكر او تضاد كې واقع هغه اسرئيلي قصې او روايتونه چې ډيرى يې زموږ د تفسير په كتابونو كې رانقل شوى دي.
- هغه تفسيري روايتونه او اقوال چې په نادرسته توگه صحابه كرامو رضی الله عنهم ته منسوب شوى دي.
- هغه تفسيري روايتونه او اقوال چې په نادرسته توگه تابعينو كرامو رحمهم الله ته منسوب شوى دي.
- هغه تفسيري روايتونه او اقوال چې صحابه كرامو رضی الله عنهم ته منسوب شوى دي او د قرآن كريم د آيتونو يا د رسول الله صلى الله عليه وسلم د مباركو حديثونو او يا هم د عقل سره په ټكر كې په داسى توگه واقع شوى وي چې په يو وخت كې يې جمع كول شونى نه وي.
- هغه تفسيري روايتونه او اقوال چې تابعينو رحمهم الله ته منسوب شوى دي او د قرآن كريم د آيتونو يا د رسول الله صلى الله عليه وسلم د مباركو حديثونو او يا هم د عقل سره په داسى توگه په ټكر كې واقع شوى وي چې په يو وخت كې يې جمع كول ناممكن وي.²

په اجتهادي تفسير كې د «دخيل» يا نادرست تفسير ډولونه:

1. ځينى مثالونه به يې په راتلونكيو پاڼو كې راشي ان شاء الله.

2. د دى ډول (دخيل) مثالونه به لويه كچه د تفسير په كتابونو كې شتون لري، د موضوع د اوروالي له امله ترى دلته صرف نظر كوو كه په اړه د ليكنې كوم بل فرصت پيدا شو ان شاء الله هلته به بيا په تفصيل سره پرى وغږېږو.

کله چې ځینو هغه تفسیري کتابونو ته چې په اجتهادي بڼه لیکل شوی مراجعه کوو د «دخیل» یا نادرست تفسیر ډیری بیلگې او نمونې مو د مخه کیږي، کولای شو په اجتهادي یا بالرالی تفسیر کې «دخیل» یا نادرست تفسیر په لاندې ډولونو وویشو:

- د هغه اسلام دښمنه کړیو لخوا د قرآن کریم ناسم او نادرست تفسیر چې په اسلام شریعت باور نلري، او په اسلام دښمنۍ کې یې ټولی پولی ماتی کړي، د دی کینې او عداوت پر بنسټ او مسلمانانو ته د زیان رسونې په منظور قرآن کریم تفسیروي.
- پرته له دی چې دا په پام کې نیول شي - چې د الله تعالی د ذات سره څه بنایي او څه نه بنایي - د قرآن ظاهري نص په پام کې نیول او بیا هغه تفسیروول.
- د قرآن کریم آیتونه تحریفول، او د خپل مزاج سره سم هغه تفسیروول.
- د قرآن کریم د آیتونو څخه د باطني او پټو معناگانو په استخراج کې - پرته له کوم دلیل څخه - له حده زیات تکلف کول.
- د قرآن کریم د آیتونو د تفسیر په لړ کې د عربي ژبې په قواعدو صرف او نحو کې دومره زیات تکلف او غلو کول او د مالوفو او معلومو قواعدو له دائرې څخه وتل.
- د ناپوهۍ او جهل پر اساس د قرآن کریم تفسیر کول، په داسې توګه چې د تفسیر لپاره اړین شرایط او مطلوبه علوم په پام کې نه نیول.
- د قرآني آیتونو څخه د نویو سائنسي ایجاداتو او مکتشفاتو د اثبات لپاره او د هغه سره د سائنسي نظریاتو د سمون او برابری په منظور له حده زیات تکلف کول.

او دا په پام کې نه نیول چې سائنسي نظریات د وخت په تیریدو بدلیږي او تغیر مومي.¹

• د دخیل یا ناسم تفسیرد ورود(داخلیدلو) لوی دروازې:

که په پخوانیو او معاصرو تفسیري کتابونو یو ځنډه نظر واچوو دا به راته جوته شي چې هغه لاری او دروازې چې زموږ تفسیري تراش یې ډیر اغیزمن کړی، او ورڅخه بی شمیره نادرست تفسیري روایتونو او اقوالو(دخیل) د تفسیر ساحې ته لاره پیدا کړی په لاندې ډول دي:

الف:اسرائلیات

ب:بی لارې ډلی او فرقی

ج:د قرآن کریم علمي او سائنسي تفسیر هڅه

د:د سیکولارانو او بی دینانو تفسیر

په راتلونکیو کړنو کې به په لنډه توګه هر یو باب د ځیرنې لاندې نیسو، او د دی دعوی د اثبات لپاره - چې دا د تفسیر په ډګر کې (دخیل) یوه دروازه ده - یو څو مثالونو وړاندې کوو.

لومړې: اسرائیلیات

لومړۍ لویه دروازه چې ورڅخه ناسم تفسیري روایتونو(دخیل) د تفسیر ساحې ته لاره موندلی اسرائیلیات دي په لاندې کړنو کې د اسرائیلیاتو معنی او مفهوم، په تفسیري کتابونو کې د اسرائیلیاتو ځینې بیلگې او ناوړه اغیزو ته اشاره کوو.

د اسرائیلیاتو معنی او مفهوم:

داکتر محمد حسین ذهبي وايي: الإسرائیلیات، د اسرائیلیه جمع ده، نسبت یې إسرائیل، یعنی یعقوب بن إبراهیم د دولس اسرائیلی قبیلو پلار ته دی، هغه شخصیت چې ټول یهودیان ورته منسوب دي. مراد تری هره هغه قصه او واقعه ده چې د اسرائیلی مصدر څخه رانقل شوی وي.² او په اصطلاح کې: اسرائیلیات، هغه ټولی پخوانۍ قصی او داستانونه دي چې د تفسیر او حدیث ساحې ته د یهودي، نصراني او یا کوم بل اجنبي مصدر څخه را نقل شوی وي.³

په تفسیري کتابونو کې د اسرائیلیاتو بیلگې:

کله چې د تفسیر کتابونو ته مراجعه کوو ډول ډول اسرائیلی اقوال او روایتونه مو تر سترگو کیږي مثلا د عقیدوي مسائلو، د احکامو، د وعظ او نصیحت او تاریخي پېښو وغیره اړوند اسرائیلیاتو د تفسیر په کتابونو کې ځای نیولی چې ځینې بیلگې یې دلته ذکر کوو:

• گڼو مفسرینو په خپلو تفسیرونو کې دهاروت او ماروت عجیبه اسرائیلی قصی ذکر کړي د دی قصو په ترڅ کې دا دواړه ملائکې و العیاذ بالله په فساد، قتل، شراب خوړې او زنا کارۍ... تورنی کړي. او د همدی اسرائیلی قصو په اوږدو کې ویلی چې دا دواړه ملائکې د هغه جرم په پایله کې چې دوی ترسره کړی و د بابل د ښار په کوهي کې سرچپه را خوړندی دي...⁴

• د عظیم او صابر پیغمبر ایوب علیه السلام په اړه په ډیرو مفسرینو لکه: ابن جریر، ثعلبی واحدي، او دهغوی څخه وروسته رازي، قرطبي او نورو داسی اسرائیلی روایتونه ذکر کړي چې شرعا او عقلا د منلو وړ نه دي، او د پیغمبر د شان سره نه بنایي، د مثال په توګه په دی قصه کې ذکر شوي چې: د ایوب علیه السلام د ازموینی او ابتلاء لامل دا و چې یو ځل ایوب علیه السلام یوه پسه ذبحه کړی و، پخپله یې وخور او په ځنګ کې همسایه یې وړی پاته و.⁵ همدا راز وايي چې: ایوب علیه السلام دومره ناداره او فقیر شوی و چې میرمن یې د هغه د خوراک د انتظام په خاطر خپلې کمڅې د دوه ډوډیو په بدله وپلورلی. د هغه علیه السلام د مریضتیا په اړه یې (د نبوت د مقام سره په څرګند ټکر کې واقع) دا قصه ذکر کړی چې گواکې ایوب علیه السلام په داسی مرض اخته شوی و چې خلکو به تری کرکه او نفرت کولو، بدن یې

1. د دی ډول (دخیل) گڼ مثالونه هم لویه کچه د تفسیر په کتابونو کې موجود دي، د اوروالي له امله تری دلته صرف نظر کوو که په اړه د لیکنې کوم بل فرصت پیدا شو ان شاءالله هلته به بیا په تفصیل سره پری لیکنه وکړو.

2. محمد حسین الذهبي، الإسرائیلیات في التفسیر و الحدیث، ص 13

3. پورتنۍ مرجع ص 13

4. لباب التأویل في معاني التنزیل ج 1ص 65للشیخ علاء الدین علي بن محمد بن إبراهیم بن عمر الشیحي أبو الحسن، المعروف بالخازن (المتوفی: 741هـ)تصحیح: محمد علي شاهین د چاپ ځای: دار الکتب العلمیة - بیروت لومړی چاپ 1415 هـ

5. تفسیر النسفي (مدارك التنزیل وحقائق التأویل) ج3ص 157 للشیخ أبو البرکات عبد الله بن أحمد بن محمود حافظ الدین النسفي (المتوفی: 710هـ)تحقیق: یوسف علي بدیوي د چاپ ځای: دار الکتب الطیب، بیروت. لومړی چاپ 1419 هـ - 1998 م

شپږدلی او بدبویه شوی و، د میرمنی پرته یې نور هیڅوک ورته نشوای نږدی کیدای، او بالآخره خلکو د دی شدید تعفن او بدبویی له امله د خپلی قریبی څخه بیرون ایستلو ته اړ کېږي.....¹

• د دی آیت په تفسیر کې {وَلَقَدْ فَتَنَّا سُلَيْمَانَ وَأَلْقَيْنَا عَلَى كُرْسِيِّهِ جَسَدًا ثُمَّ أَنَابَ}² امام ابن جریر طبري او د هغه څخه وروسته نورو مفسرینو ډیره عجیبه او غریبه اسرائیلي قصه ذکر کړې چې د پیغمبري عصمت سره په بشپړه توګه په تضاد کې ده، لنډیز یې دا دی چې: د (جسد) څخه مراد د (الصخر المارد) په نوم یو شیطان دی چې د سلیمان علیه السلام - هغه ګوته چې پادشاهي یې پرې قائمه وه - یوه ورځ تر لاسه کړه او سلیمان علیه السلام پر ځای پر واک مسلط شو.....³

• امام بخاري -رحمه الله- د دی آیت لاندې: {قُلْ فَأْتُوا بِالتَّوْرَةِ فَاتْلُوهَا إِنَّ كُنْتُمْ صَادِقِينَ} د ابن عمر رضی الله عنهما په روایت دا قصه ذکر کوي چې: یو ځل ځینی یهودان د یوسري او یوې نبځې سره - چې د زنا ارتکاب یې کړی و - د رسول الله -صلی الله علیه وسلم- په خدمت کې (د فیصلې په خاطر) حاضر شول، رسول الله -صلی الله علیه وسلم- هغوی ته وفرمائیل: څوک چې په تاسی کې د زنا ارتکاب وکړي دهغه په اړوند تاسی څه ډول فیصله کوي؟ هغوی ځواب ورکړ: مخ یې توروو او یا یې هم مخ توروو او و هوو یی. بیا یې ورڅخه وپوښتل: آیا تاسی په تورات کې د رجم حکم نه دی لیدلی؟ هغوی ځواب ورکړ: نه صیب، په تورات کې په اړه هیڅ حکم وجود نلري، عبد الله بن سلام چې د دوی امام او عالم و - وویل: تاسی درواغ وویل: {فَأْتُوا بِالتَّوْرَةِ فَاتْلُوهَا إِنَّ كُنْتُمْ صَادِقِينَ} یعنی که چېرې تاسی ریښتوني یاست تورات راوړئ او وی لولی. (کله یې چې تورات راوړ) یهودي ملا د رجم پر آیت لاس کینود او د هغه مخکې او شاته آیتونه یې لوستل پیل کړل، عبد الله بن سلام رضی الله عنه یې لاس لیری کړ او ورته یې وویل: دا څه شی دی؟ کله یې چې ولیدل ویی ویل: هو دا ریښتیا هم د رجم آیت دی، بیا رسول الله -صلی الله علیه وسلم- د دواړو په اړوند د رجم حکم صادر کړ، او د جنازه ګاه سره نږدې دواړه رجم کړای شول.⁵

• د دی آیت {وَقَالَ لَهُمْ نَبِيُّهُمْ إِنَّ آيَةَ مُلْكِهِ أَنْ يَأْتِيَكُمُ التَّابُوتُ فِيهِ سَكِينَةٌ مِّن رَّبِّكُمْ وَبَعِيَّةٌ مِّمَّا تَرَكَ آلُ مُوسَىٰ وَآلُ هَارُونَ تَحْمِلُهُ الْمَلَائِكَةُ إِنَّ فِي ذَلِكَ لَآيَةً لِّكُمْ إِن كُنْتُمْ مُّؤْمِنِينَ} 6 په تفسیر کې او ځانګړي ډول د (السکینه) د لفظ په معنی کې د اسرائیلي قصو په استناد مختلفې معناګانې مفسرینو ذکر کړي، دمثال په ډول وایی چې: سکینه د پیشو په څیر یو ډول حیوان و چې دوه وزرې او لکی یې درلوده او سترګو یې یو پړقیدونکې څلا درلوده کله به یې چې پر یو لښکر نظر واچوو، لشکر به شکست وکړ.....⁷

• امام ابن کثیر او نورو مفسرینو په خپلو تفسیرونو کې د دی آیت لاندې: {وَأَصْنَعُ الفُلْكَ بَاعِثِينَآ وَوَحِينَا وَلَا تُخَاطَبُنِي فِي الدِّينِ ظَلَمُوا إِنَّهُمْ مُّغْرَقُونَ} 8 د ابن اسحق په حواله دا اسرائیلي روایت ذکر کړی چې: الله تعالی نوح علیه السلام ته امر وکړ چې کشتی د (ساج)⁹ د ونې د لرګیو څخه جوړه کړه، په داسی ډول چې 80 لاسه اوږده او 50 لاسه سوروره وي، دننه او بیرون په تارکولو غوړه کړای شوی وي، او مضبوط او غښتلی لرګي پکې نصب کړه تر څو په قوت سره اوبه څیري او خپل سیر ته ادمه ورکړي.....¹⁰

• همدا راز امام ابن جریر، او امام سیوطي د دی آیت {ان * وَالْقَلَمِ وَمَا يَسْطُرُونَ} (القلم: 1، 2) لاندې د اسرائیلي روایتونو څخه په استفاده عجائب او غرائب ذکر کړي چې عقلا او علما د منلو وړ نه دي لکه وایی: د (ن) څخه مراد هغه کب دی چې - بهموت نومېږي - او ټوله مځکه یې په خپله ملا اوچته کړی ده.....¹¹

• امام نسفي امام ثلبي، الکشاف او نورو مفسرینو په خپلو کتابونو کې د دی آیتونو لاندې: {أَلَمْ تَرَ كَيْفَ فَعَلَ رَبُّكَ بِعَادٍ * إِرْمَ ذَاتِ الْعِمَادِ * الَّتِي لَمْ يُخْلَقْ مِثْلُهَا فِي الْبِلَادِ} 12 د ارم ذات العماد په اړه عجیبې قصی ذکر کړي لیکې چې: دا یو ډیر ستر ښار و، قصرونه او ودانۍ یې د سرو او سپینو څخه، ستنې یې د زمردو او یاقوتو څخه جوړې شوی وی، چې پکې ډول ډول ونې، باغیچې او نهرونه وو.....¹³

د اسرائیلي روایتونو بدی اغیزې:

پرتله له شکه د اسرائیلیاتو له لارې چې کوم (دخیل) او ګډوډ تفسیرونو د تفسیر ساحی ته را داخل شوی دي په فکري او عملي اعتبار ډیرې بدی پایلی او اغیزی لري په دی لړ کی ځینو ته یې په لنډ ډول اشاره کوو:

• له دی امله چې د اسرائیلیاتو له لاری د الله تعالی د پاک ذات په اړوند، د پیغمبرانو علیهم الصلاة والسلام په هکله ډیر درواغجن او باطل روایتونو د تفسیر کتابونو ته لاره موندلی د خلکو پر عقائدو او افکارو خورا ناوړه اغیز لري.

• ډیر نادرست، باطل او ګډوډ اسرائیلي روایتونه چونکه صحابه کرامو رضوان الله علیهم، تابعینو او اتباع تابعینو ته منسوب دي له دی امله ډیر وګړي د امت د مخکښانو په اړه - چې په ریښتینولی او عدالت شهرت لري - بی باوره کیږي.

1. الجواهر الحسان في تفسير القرآن ج 4 ص 96 د أبو زيد عبد الرحمن بن محمد بن مخلوف الثعالبي (المتوفى: 875هـ) لیکنه، تحقیق: شیخ محمد علي معوض والشيخ عادل أحمد عبد الموجود، د چاپ ځای: دار إحياء التراث العربي - بيروت. لومړې چاپ - 1418 هـ.

2. (سورت ص: 34)

3. الكتاب: تفسير الطبري = جامع البيان عن تأويل آي القرآن د امام محمد بن جرير بن يزيد بن كثير بن غالب الأملي، أبو جعفر الطبري (المتوفى: 310هـ) لیکنه، 89/20 تحقیق: الدكتور عبد الله بن عبد المحسن التركي، د چاپ ځای: دار هجر للطباعة والنشر والتوزيع والإعلان. لومړې چاپ، 1422 هـ - 2001 م

4. (آل عمران: 93)

5. صحيح البخاري للإمام محمد بن إسماعيل أبو عبدالله البخاري الجعفي د حديث شميره (4556) جز 6 ص 37 د چاپ ځای: دار طوق النجاة، لومړې چاپ 1422 هـ

6. (البقرة: 248)

7. الكشاف والبيان عن تفسير القرآن د شيخ أحمد بن محمد بن إبراهيم الثعلبي، أبو إسحاق (المتوفى: 427هـ) لیکنه 213/2، تحقیق: شيخ أبي محمد بن عاشور، د چاپ ځای: دار إحياء التراث العربي، بيروت - لبنان. لومړې چاپ 1422 هـ - 2002 م

8. (هود: 37)

9. ساج: یو ډول هندي ونه ده.

10. تفسير القرآن العظيم د امام أبو الفداء إسماعيل بن عمر بن كثير القرشي البصري ثم الدمشقي (المتوفى: 774هـ) 319/4 تحقیق: سامي بن محمد سلام د چاپ ځای: دار طبعة للنشر والتوزيع، دویم چاپ 1420 هـ - 1999 م

11. الدر المنثور د امام عبد الرحمن بن أبي بكر، جلال الدين السيوطي (المتوفى: 911هـ) لیکنه: 242/8 د چاپ ځای: دار الفكر - بيروت

12. (الفجر: 6 - 8)

13. إرشاد العقل السليم إلى مزايا الكتاب الكريم د امام أبو السعود العمادي محمد بن محمد بن مصطفى (المتوفى: 982هـ) لیکنه: 154/9 د چاپ ځای: دار إحياء التراث العربي - بيروت

- همدا راز د دی باطلو اسرائیلي روایتونو یو ډیر بد اغیز دا دی چې خلک یې د قرآن کریم د اصلي لارښوونو څخه بی برخې کړي، عجیبو او غریبو اسرائیلي کیسو او داستانونو د قرآن کریم د پندونو، نصیحتونو او په هغه کې د تدبر او غور کولو او د ژوند په هر ډگر کې د هغه د عملي تطبیق څخه انسانان په واټنونو واټنونو لیری کړي.
- په تفسیري کتابونو کې د اسرائیليانو یو ډیر بد اغیز دا دی چې د اسلام د پاک، کامل او مقدس دین په اړوند یې خلک بی باوره کړي ځکه چې اسرائیلي کیسی اسلام په یو داسې خرافایي او گډوډه بڼه خلکو معرفی کوي، گواکې دا درواغو او باطلو کیسو یو ټولگه ده.

دوهم: بی لارې ډلی او فرقی:

دویمه ستره دروازه چې ناسم تفسیري روایتونو(دخیل) ورڅخه د تفسیر ساحې ته لاره موندلی بی لارې ډلی او فرقی دي په لاندی کرښو کې په ډیر لنډ ډول ذکر کوو.

لومړې ډله: خوراج

خوراج په لغت کې د خارج او خارجي جمع ده او د (خروج) څخه اخستل شوی دی، خوراجو ته ځکه خوراج ویل کیږي چې د خلکو په ضد یا د حق پر ضد او یا هم د صفین د جنگ پر مهال د حضرت علي رضی الله عنه پر ضد یې خروج کړی و.¹ خوراج په اصطلاح کې: په دی اړه مورخین او د فرقو علما دوه قوله لري.

لومړې: خوراج هغه خلک دي چې د حضرت علي -رضي الله عنه- پر ضد یې پاڅون کړی و.² دوهم: د خوراجو اطلاق په هر هغه چا کیږي چې د هغه برحق امام پر ضد پاڅون وکړي چې د مسلمانانو سواد اعظم پری اتفاق کړی وي، برابره خبره ده چې دغه پاڅون د راشده خلفا په زمانه کې صورت موندلی وي او یا هم په ورستنیو زمانو کې صورت ومومي.³ خوراج که څه هم د نورو ډلو په څیر په لیکلی بڼه ډیر تفسیري کتابونه نلري ولی بیا هم یو څه کتابونه چې دکتور محمد حسین ذهبي ورته اشاره کړی په لاندی ډول دي.

- تفسیر عبد الرحمن بن رستم الفارسی دریمه هجری پیرې.

- د هود بن محکم الهواری دریمه هجری پیرې.

- د أبو یعقوب، یوسف بن ابراهیم الوریجانی شپږمه هجری پیرې.

- د نني عصر یو خارجي محمد بن یوسف اطفیش دوه تفسیرونه د (داعي العمل لیوم الأمل) او(همیان الزاد إلى دار المعاد) په عنوان لري.⁴

د خوراجو د تفسیر ځینې بیلگې:

• خوراج ډیر ځلی د خپل مذهب د اثبات لپاره د قرآن کریم د آیتونو نادرست او غلط تاویل کوي او له ځانه د آیتونو د نزول اسباب جوړوي، د مثال په توگه د حضرت علي رضی الله عنه د تکفیر د اثبات لپاره د دی آیت د نزول په سبب استدلال کوي **﴿وَمِنَ النَّاسِ مَنْ يُعْجِبُكَ قَوْلُهُ فِي الْحَيَاةِ الدُّنْيَا وَيُشْهَدُ اللَّهُ عَلَى مَا فِي قَلْبِهِ وَهُوَ أَلَدُّ الْجِغَامِ﴾** 5. او وايي چې د ابن ملجم په اړه دا آیت را نازل شوی **﴿وَمِنَ النَّاسِ مَنْ يَشْرِي نَفْسَهُ ابْتِغَاءَ مَرْضَاةِ اللَّهِ وَاللَّهُ رَءُوفٌ بِالْعِبَادِ﴾** [البقرة: 207] 6 چې د ا یو نادرست او فاسد تاویل دی، چې نه یی عقل مني او نه هم شرع.

• د اهل سنت او جماعت د نظر او منهج پر خلاف خوراج د کبیره گناه مرتکب کافر گڼي او ددی فاسد نظر لپاره د قرآن کریم په ځینو آیاتونو استدلال کوي او د دی فاسد مذهب د اثبات لپاره ډیر آیتونه تحریفوي، د مثال په توگه د دی آیت په هکله: **﴿فِيهِ آيَاتٌ بَيِّنَاتٌ مَقَامٌ إِبْرَاهِيمَ وَمَنْ دَخَلَهُ كَانَ آمِنًا وَلِلَّهِ عَلَى النَّاسِ حِجُّ الْبَيْتِ مَنِ اسْتَطَاعَ إِلَيْهِ سَبِيلًا وَمَنْ كَفَرَ فَإِنَّ اللَّهَ غَنِيٌّ عَنِ الْعَالَمِينَ﴾** [آل عمران: 97]. وایي: چې الله تعالی د حج تارک په کفر توصیفوي، حال دا چې د حج پرېښودل گناه ده نو معلومه شوه چې هر گناهگار کافر دی.

• د آل عمران سورت د دی آیت **﴿يَوْمَ تَبْيَضُّ وُجُوهٌ وَتَسْوَدُّ وُجُوهٌ فَأَمَّا الَّذِينَ اسْوَدَّتْ وُجُوهُهُمْ أَكْفَرْتُمْ بَعْدَ إِيمَانِكُمْ فَذُوقُوا الْعَذَابَ بِمَا كُنْتُمْ تَكْفُرُونَ﴾** [آل عمران: 106]. په تفسیر کې وایي: فاسق به د قیامت په ورځ هېڅکله د هغه خلکو له جملی نه وشمیرل شي چې مخونه یې سپین ځلیري بلکه د هغه خلکو له ډلی څخه به وي چې مخونه یې تور وي نو په همدی اساس ورته په دی آیت کې کافر ویل شوی. همدا راز د دی آیت **﴿وَجُوهٌ يَوْمَئِذٍ مُّسْفِرَةٌ ضَاحِكَةٌ مُّسْتَبْشِرَةٌ وَوُجُوهٌ يَوْمَئِذٍ عَلِيَّةٌ عَظِيمَةٌ تَرْهَقُهَا قَتَرَةٌ أُولَئِكَ هُمُ الْكٰفِرَةُ الْفٰجِرَةُ﴾** [عبس: 38-42]، تفسیر داسی: هېڅکله شونی نده چې یو فاسق انسان دی د هغه خلکو له ډلی څخه حساب شي چې مخونه یې ځلیري او خوشحاله وي بلکې د کافر پر مخ به توره تیاره خپره وي نو ځکه اړینه ده چې هغه باید د کافرانو له ډلی څخه وشمیرل شي.⁷

دا او دی ته ورته ډیر آیتونه چې خوراجو د خپل فاسد مذهب او باطل فکر د اثبات لپاره پری استدلال کوي او د قرآن کریم بی شمیره آیتونه او د رسول الله صلی الله علیه وسلم گڼ شمیر احادیث چې - د کبیره گناه مرتکب پکې مومن گڼل شوی - له پامه غورځوي.

د حج په اړوند د آل عمران سورت پر آیت چې دوی استدلال کوي په حقیقت کې د کفر نسبت هغه چا ته ندی شوی چې حج نکوي بلکې په دی آیت هغه څوک کافر بلل شوي چې د حج د فریضیت څخه منکر وي.⁸

1. لسان العرب، د محمد بن مکرم بن علی، أبو الفضل، جمال الدين ابن منظور إفريقي (711هـ) لیکنه (74/2) د چاپ ځای: دار صادر - بیروت دریم چاپ - 1414 هـ. او تاج العروس من شرح جواهر القاموس، د محمد بن محمد بن عبد الرزاق الحسيني، أبو الزبيدي (المتوفى: 1205هـ) لیکنه (30/2). د چاپ ځای: دار الهدایة
2. مقالات الإسلاميين واختلاف المصلين د أبو الحسن علي بن إسماعيل بن أبي موسى الأشعري (324هـ) لیکنه (307/1). چاپ: دار فرانز شتاينز، ألمانيا. دریم چاپ 1400 هـ - 1980 م. او الفرق بين الفرق وبيان الفرقة الناجية د عبد القاهر بن طاهر بن محمد بن عبد الله البغدادي التميمي الأسفراييني، أبو منصور (المتوفى: 429هـ) جز 1 ص 61 د چاپ ځای: دار الأفاق الجديدة - بيروت دویم چاپ، 1977م.
3. الملل والنحل د أبو الفتح محمد بن عبد الكريم بن أبي بكر أحمد الشهرستاني (548هـ) لیکنه (114/1). د چاپ ځای: مؤسسة الحلبي .
4. التفسير والمفسرون د دكتور محمد السيد حسين الذهبي (1398هـ) لیکنه 2 / 232 د چاپ ځای: مكتبة وهبة، القاهرة.
5. [البقرة: 204]
6. الكامل في اللغة والأدب د محمد بن يزيد المبرد، أبو العباس (285هـ) لیکنه. (2/108) تحقيق: محمد أبو الفضل إبراهيم. د چاپ ځای: دار الفكر العربي - القاهرة دریم چاپ: 1417 هـ - 1997 م
7. -انظر: العقود الفضية في أصول الإباضية، سالم بن حمد الحارثي، ص. (228-290)
8. تفسير ابن كثير (1/386)

او د آل عمران سورت په ۱۰۶ شمیره آیت اساسا د قیامت په ورځ د مومنانو او کافرانو حالت بیانوي چې د ایمان خښتنان به د قیامت په ورځ سپین ځلیدونکې مخونه او کفار به تور مخي وي، یعنی دا آیت اصلا د گناهکار مسلمانانو په اړوند ندی.¹

• د هغه فاسدو تاویلاتو له جملې څخه چې نافع بن الأزرق خارجي یې کوي د دی آیت (وَأَقِمِ الصَّلَاةَ طَرَفِي النَّهَارِ وَزُلْمًا مِنَ اللَّيْلِ إِنَّ الْحَسَنَاتِ يُذْهِبْنَ السَّيِّئَاتِ ذَلِكَ ذِكْرَى لِلذَّاكِرِينَ) 2، تاویل دی چې: لمونځ یواځې دوه رکعت د شپې او دوه رکعت د سهار دی، له دی پرته نور لمونځ نشته.

• دا آیت (وَلِلَّهِ عَلَى النَّاسِ حِجُّ الْبَيْتِ مَنِ اسْتَطَاعَ إِلَيْهِ سَبِيلًا وَمَنْ كَفَرَ فَإِنَّ اللَّهَ غَنِيٌّ عَنِ الْعَالَمِينَ) 3 تفسیروي چې: د حج لپاره کومه ځانگړې مباحثه نه ده تاکل شوی بلکې د کال په ټولو میاشتو کې ادا کیدای شي.

• د دی (وَالسَّارِقُ وَالسَّارِقَةُ فَاقْطَعُوا أَيْدِيَهُمَا جَزَاءً بِمَا كَسَبَا نَكَالًا مِنَ اللَّهِ وَاللَّهُ عَزِيزٌ حَكِيمٌ) 4 چې د غل لاس باید د ولي (مټ) څخه پرې کړای شي نه د مړوند څخه، همد راز که غلا ډیره وي او که کمه باید د غل لاس پرې شي.⁵

• د دی آیت (إِنَّ الَّذِينَ يَأْكُلُونَ أَمْوَالِ الْيَتَامَى ظُلْمًا إِنَّمَا يَأْكُلُونَ فِي بُطُونِهِمْ نَارًا وَسَيَصْلُونَ سَعِيرًا) 6 په تفسیر کې ځینی خوارج وایي: که چیرې چا د کوم یتیم مال وخور هغه جهنمی دی او که یتیم یې قتل کړ یا ورته خپته څیرې کړه هغه جهنمی ندی ځکه په دی اړه په نص کې څه ندی راغلي.⁷

دویمه ډله: شیعه گان

شیعه یا تشیع د لغت په اعتبار د یو چا تایید، ملاتړ او ملگرتیا کول دي، د عربي ژبې استاد ابن درید وایي: فلانی د فلانی له شیعو څخه دی هغه وخت ویل کیږي چې د هغه رایه او نظر تأیید کړي.⁸ او امام ازهری وایي: شیعه د یو چا انصارو او ملگرو ته ویل کیږي.⁹

شیعه په اصطلاح:

د فرقو عالم بناغلي شهرستاني¹⁰ وایي: شیعه گان هغه ډله ده چې په ځانگړي ډول د حضرت علي رضی الله عنه ملاتړ کوي او د وصیت او نص پر اساس د هغه امامت او خلافت ثابتوي. او زیاتوي چې خلافت مصلحتي او جانبي قضیه نه ده چې پیغمبر ورڅخه بی تفاوته او غافل پاتی شي او عوامو ته دی یې وسپاري بلکې د دین رکن او یوه اصولي او اساسي قضیه ده.¹¹

په تاریخي لحاظ د شیعه گانو بیلا بیلې ډلې پیدا شوي چې په اصولو او فروعو کې یو له بل سره توپیر لري دا گڼې شیعه ډلې څلور غټو فرقو (السبئية، والکيسانية، والزيدية، والرأفضة) ته راگرځي.¹² مور دلته په ډیر لنډیز د شیعه امامیه اثنی عشریه دريځ د قرآن کریم او د هغه د تفسیر په اړه بیانوي چې ورڅخه به جوته شي چې د قرآن کریم شیعي تفسیرونه د (دخيل) د بد ترینو ډولونو څخه شمیرل کیږي، ځینی شیعه گانو د خوراجو په څیر د خپلو فاسدو او ناوړه افکارو د اثبات او ترویج په خاطر قرآن کریم تحریف کړی.

د قرآن د تفسیر په اړه د شیعه گانو دريځ او ځینې تفسیري بیلگې یې:

- شیعه گان د قرآن په اړه ادعا لري چې: قرآن ظاهر او باطن لري، یعنی هر ظاهر بطن، او هر بطن ظاهر لري. او ورڅخه معاني او مفاهیم استنباط کول د مفسر- په نسبت جلاجل مرتبې او مقامات لري، ظاهر او باطن نسبي دي.¹³ په حقیقت کې دا د شیعه گانو هغه بی اساسه او غلطه قاعده ده چې په تفسیري میدان کې یې هر ډول ناسم تفسیر (دخيل) ته یې لاره هواره کړې، ځکه چې ناسم تفسیر په باطني معنی باندی حمل کوي.

د قرآن د تحریف قائل دي، وایي چې: دا موجوده قرآن د الله تعالی هغه درست او صحیح کتاب نه دی، هغه قرآن چې حضرت علي رضی الله عنه جمع کړی او ترتیب کړی و او بیا تری امامانو په میراث وری، هغه چې تحریف او تغییر پکې ندی شوی هغه درست او صحیح قرآن دی، پدی موجوده قرآن کې تحریف شوی او بدل کړای شوی دی، د آل بیتو فضائل تری حذف شوی دي کافي د جعفرصادق څخه دا روایت رانقل کړی چې: (أَنَّ الْقُرْآنَ الَّذِي نَزَّلَ بِهِ جَبْرِئُ عَلَى مُحَمَّدٍ سَبْعَةَ عَشَرَ أَلْفَ آيَةٍ، وَالَّتِي بَأَيْدِينَا مِنْهَا سِتَّةَ أَلْفٍ وَمِائَتَانِ وَثَلَاثٍ وَسِتُّونَ آيَةً، وَالْبَاقِي مَخْرُوزَةٌ عِنْدَ أَهْلِ الْبَيْتِ فِيمَا جَمَعَهُ عَلِيٌّ).¹⁴

یعنی: هغه قرآن چې جبریل (علیه السلام) پر محمد (صلی الله علیه وسلم) نازل کړی هغه (۱۷۰۰۰) اولس زره آیتونه دي او دا موجوده قرآن کې فقط (۶۲۶۳) شپږ زره دوه سوه دری شپيته آیتونه لري، دا باقی مانده نور آیتونه - په هغه قرآن کې چې حضرت علي (رضی الله عنه) راجمع کړی و- د آل بیتو سره محفوظ دي.

همدا راز په اصول "الكافي" د جعفر بن محمد الصادق دا وینا: "عندنا مصحف فاطمة عليها السلام - وما يُدرِيهم ما مُصَحَّفُ فاطمة؟! مُصَحَّفٌ فِيهِ مِثْلُ قُرْآنِكُمْ هَذَا ثَلَاثَ مَرَّاتٍ، وَاللَّهِ مَا فِيهِ مِنْ قُرْآنِكُمْ حَرْفٌ وَاحِدٌ."¹⁵

1. پورتني مرجع (390/1)

2. [هود: 114]

3. [آل عمران: 97]

4. [المائدة: 38]

5. شرح نهج البلاغة، (1/382)

6. [النساء: 10]

7. تلبیس ابلیس، ابن الجوزي، المؤلف: جمال الدين أبو الفرج عبد الرحمن بن علي بن محمد الجوزي (المتوفى: 597هـ) ص. (95) د چاپ ځای: دار الفكر للطباعة والنشر، بيروت، لبنان لومړي چاپ، 1421هـ/ 2001م

8. جمهرة اللغة: 63/3 د أبو بكر محمد بن الحسن بن دريد الأزدي (321هـ) ليکنه، تحقيق: رمزي منير بعلبكي دچاپ ځای: دار العلم للملايين - بيروت، لومړي چاپ 1987م

9. الأزهری/ تهذيب اللغة: 61/3 د محمد بن أحمد بن الأزهری الهروري، أبو منصور (370هـ) ليکنه، د محمد عوض مربع تحقيق د چاپ ځای: دار إحياء التراث العربي - بيروت، لومړي چاپ 2001م

10. محمد بن عبد الكريم بن أحمد أبو الفتح چې په شهرستاني شهرت لري په کال 467هـ کې نړۍ ته راغلي، د فرقو، علم کلام او اصولو ستر عالم و، د ليکنو څخه يې: الملل والنحل، نهاية الإقدام، ډير مشهور دي او په (548هـ) کې وفات شوی،: طبقات الشافعية: 130-128/6، مرآة الجنان: 290-284/3

11. الملل والنحل: 146/6 د أبو الفتح محمد بن عبد الكريم بن أبي بكر أحمد الشهرستاني (548هـ) ليکنه، د چاپ ځای: مؤسسة الحلبي.

12. الأديان والفرق والمذاهب "عبدالقادر شيبه الحمد، 146.

13. منهج الاستنباط من القرآن الكريم. المؤلف، فهد بن مبارك بن عبد الله الوهبي ص 36۰ تحقيق: محمد بن عبد الرحمن الشايع. الناشر، مركز الدراسات والمعلومات القرآنية بمعهد الامام الشاطبي كالم 2۰۰۷م

14. التفسير والمفسرون، (2/ 29 - 28) په لړ تصرف سره.

15. اصول الكافي، "ج/ 1239. للكليني وفات 329 هـ ق محقق / غفاري علي اكبر و آخوندي، الناشر: دار الكتب الإسلامية مكان النشر: تهران سنة الطباعة: 1407 ق

له مور سره د بی بی فاطمی مصحف دی، دوی د فاطمی د مصحف څخه خبر دي؟ هغه مصحف ستاسی ددی قرآن دری برابره دی، په الله سوگند چې ستاسی د قرآن یو حرف هم په هغه کې نشته.

یو معروف شیعی نعمه الله جزائري وايي: "الأخبار مستفیضة بل متواترة، وتدل بصريحها على وقوع التحريف في القرآن كلاً ومادة وإعراياً¹. مشهور بلکی متواتر روایتونه شتون لري، پدی خبره تصریح کوي چې د قرآن په کلام، ماده او اعراب کې تحریف صورت موندلی.

- د خپلواکامانو په اړه شیعه گان دا عقیده لري چې هغوی مقدس، معظم او معصوم دي، دوی د مخکې ارکان او سنتې دي، د مخکې په سر او د مخکې لاندی پر ټولو خلکو حجت دي. شیعه گان عقیده لري چې امامت د دین اساس، د مسلمانانو نظام، د دنیا رغونه او د مومنانو پت او عزت دی. 2. د امامانو په اړه د دوی د دی دریغ اغیز د هغوی په تفسیري کتابونو ډیر څرگند دی گن آیتونه یې د همدی دریغ او عقیدې پر اساس تفسیر کړي چې په پایله کې ډیرې ناسم تفسیري اقولو(دخیل) د تفسیر ساحې ته لاره موندلی.

د شیعه گانو ځنېې تفسیري بیلگې:

دلته په لنډ ډول د شیعه گانو له تفسیرونو څخه ځینی مثالونه وړاندی کوو چې په دلالت کوي چې څومره ناسم تفسیري اقولو(دخیل) د دوی له لاری د تفسیر ډگر ته را داخل شوی دي.

مخکې مو یاد وکړه چې شیعه گان د قرآن په باطني معنا عقیده لري او په دی اساس یې ډیر قرآنی آیتونه تفسیر کړي دی مثلاً:

- د دی آیت {وَكُلُّ شَيْءٍ أَحْصِيْنَاهُ فِي إِمَامٍ مُّبِينٍ} 3 څخه علي مراد دی. 4
- وایې د دی آیت {فَقَاتِلُوا أُمَّةَ الْكُفْرِ} 5 څخه طلحة والزبير. 6
- او د دی آیت {وَالشَّجَرَةَ الْمَلْعُونَةَ فِي الْقُرْآنِ} 7 څخه بنو أمية مراد دي. 8
- شیعه مفسرین وایې په: {اهدِنَا الصِّرَاطَ الْمُسْتَقِيمَ} 9 کې (الصراط المستقیم) څخه مراد امیر المؤمنین دی. 10
- د الله تعالی د دی فرمان {وَالشَّمْسُ وَضَحَّاهَا} 11 په اړه د الصادق څخه نقل کوي چې وایې: "الشمس أمير المؤمنين، وضحاها: قيام القائم" د (الشمس) څخه مراد امیر المومنین او (وضحاها) څخه مراد د القائم پاڅون او قیام دی. 12.
- او وایې: (المسجد، المساجد، والكعبة، والقبلة) څخه امام او ائمه مراد دي. عیاشی د دی آیت {وَأَقِيمُوا وُجُوهَكُمْ عِندَ كُلِّ مَسْجِدٍ} 13 لاندی لیکي: له دی څخه امامان مراد دي. 14.

- د شیعه مفسرینو په نیز د (السجود) څخه په دی آیت کې: {وَقَدْ كَانُوا يَدْعُونَ إِلَى السُّجُودِ وَهُمْ سَالِمُونَ} 15 د امامانو ولایت مراد دی. وایې چې کله دوی دعلي (رضی الله عنه) ولایت ته راغونښتل کیدل په داسی حال کې چې دوی سالم او روغ وو. 16

- د شیعی تفسیر پر اساس (اله) د امام په معنی دی، مثلاً د دی آیت {لَا تَتَّخِذُوا إِلَهَيْنِ اثْنَيْنِ إِنَّمَا هُوَ إِلَهٌ وَاحِدٌ} 17 په اړه د یو فرضي نوم (أبو عبد الله) په حواله وایې: "يعني بذلك لا تتخذوا إمامين إنما هو إمام واحد" يعني تاسی دوه امامان مه نیسی امام ایکی یو دی. 18

- همدا راز (رب) هم د هغوی له نظره د امام څخه عبارت دی او د دی لپاره د ژبې بیلا بیل استعمالات د دلیل په توگه وړاندی کوي مثلاً: رب البيت، ورب المال. او په همدی اساس د قرآن کریم گن آیتونه تفسیروي مثلاً د دی آیت: {وَيَعْبُدُونَ مِنْ دُونِ اللَّهِ مَا لَا يَنْفَعُهُمْ وَلَا يَضُرُّهُمْ وَكَانَ الْكَافِرُ عَلَى رَبِّهِ ظَهِيرًا} 19 قمي په خپل تفسیر کې وایې: (د الكافر) څخه مراد (عمر - رضي الله عنه وأرضاه) دی - والعباد بالله - چې د امیر المؤمنین علیه السلام پر خلاف د نورو سره مرستندوی او کومکي و. 20 د قمي په نیز د (رب) څخه مراد امام یعنی علی رضی الله عنه دی. همداراز د دی آیت {وَأَشْرَقَتِ الْأَرْضُ بِنُورِ رَبِّهَا} 21 تفسیر شیعه مفسر داسې کوي: مفضل بن عمر د ابو عبد الله څخه اوریدلي چې (رب الأرض) یعنی امام الأرض، مفضل وایې چې ما ورڅخه وپوښتل کله چې: هغه راووخې نو څه به واقع شي؟ ابو عبد الله ځواب راکړ: کله چې هغه راووخې، خلک به د لمر او سپوږمۍ د رڼا څخه مستغني شي او د امام نور به ورته کافي شي. 22

1. الأنوار النعمانية، في بيان النشأة الإنسانية نعمت الله الجزائرى ج 2/ 357.

2. التفسير والمفسرون، (19/2)

3. [يس، آية: 12].

4. تفسير القمي: د ابراهيم قمي ليکنه 212/2، چاپ ځای: مؤسسة الامام المهدي قم، لومړې چاپي 1335 ه ق

5. [التوبة، آية: 12].

6. تفسير الصافي: 324/2 د فيض كاشاني ليکنه 1091 ه ق

7. [الإسراء، آية: 60].

8. تفسير العياشي: 297/2 محمد بن مسعود العياشي وفات 320 ه ق تحقيق: الحاج السيد هاشم الرسولي المحلتي

9. [الفاتحة، آية: 6].

10. په [مجموع فتاوى شيخ الإسلام ابن تيمية: 237-236]. کې دی ورته گن شمير مثالونه ذکر کړي او په قوي دلائلو يې د هغه بطلان ثابت کړی.

11. [الشمس، آية: 1].

12. تفسير القمي: 242/2، او زياتوي چې (د النهار) څخه مراد امامان دی.

13. [الأعراف، آية: 29].

14. تفسير العياشي: 12/2، ابو النصر عياشى ليکنه، چاپ ځای: مؤسسة البعثة تهران، لومړې چاپ 1321 ه ق

15. [القلم، آية: 43].

16. تفسير الصافي: 214-215، د محسن كاشاني ليکنه، د چاپ ځای: دارالكتب الاسلامية ايران تهران، لومړې چاپ 1419 ه ش

17. [النحل، آية: 51].

18. تفسير العياشي: 261/2

19. [الفرقان، آية: 55].

20. تفسير القمي: 115/2.

21. [الزمر، آية: 69].

22. تفسير الصافي: 331/4.

دا او دی ته ورته په سلگونو بی اساسه تفسیري اقوال د شیعه تفسیرونو له لاری د تفسیر ساحې ته را داخل شوی دي، دا په دی دلالت کوي چې شیعه تفسیرونه دتفسیر ډگر ته د ناسم تفسیر(دخیل) یو ستر لار ده.

یادونه: د لیکنې په پیل کې مې اشاره کړې وه چې د لیکنې په ترڅ کې د (دخیل) یا ناسم تفسیر لاملونه قدرمنو لوستونکو سره شریک کړم چې د هغی له جملې څخه می اسرائیلیانو او ځینو ډلو ته اشاره وکړه له دی چې لیکنه اوږدېږي د (دخیل) نور دوه مهم لاملونه یعنې (د قرآن کریم علمي او سائنسي- تفسیر او د معاصرو سیکولارانو او بی دینانو تفسیر) - چې د (دخیل) لوی وړودي دروازې بلل کیږي - ته به ان شاء الله په بله راتلونکې لیکنه کې ځای ورکړو.

ماخذونه

- 1) تاج العروس من جواهر القاموس: محمد بن محمد بن عبد الرزاق الحسيني، أبو الفيض، الملقب بمرتضى، الزبيدي. چاپ ځای: دار إحياء التراث العربي بيروت د چاپ کال: ۱۹۸۴
- 2) المفردات في غريب القرآن - د امام راغب الأصفهاني، طبعه ۱۳۸۱ هـ، ۱۹۶۱ م، چاپ ځای: مصطفى البابي الحلبي مصر - تحقيق - محمد سعيد كيلاني.
- 3) الدخيل في تفسير القرآن الكريم د. عبد الوهاب فايد، لومړې چاپ 1398 هـ، 1978 م چاپ ځای: مطبعة حسان
- 4) الدخيل في التفسير د. ابراهيم عبد الرحمن خليفه، چاپ ځای: دار الكتاب بمصر - ۱۹۸۴ م
- 5) شرح علل الترمذي د شيخ زين الدين عبد الرحمن بن أحمد بن رجب بن الحسن، حنبلي (795هـ) لیکنه، محقق: الدكتور همام عبد الرحيم سعيد د چاپ ځای: مكتبة المنار - الزرقاء - الأردن. لومړې چاپ، 1407هـ - 1987م
- 6) لباب التأويل في معاني التنزيل للشیخ علاء الدين علي بن محمد بن إبراهيم بن عمر الشیحي أبو الحسن، المعروف بالخازن (741هـ) تصحيح: محمد علي شاهين د چاپ ځای: دار الكتب العلمية - بيروت لومړې چاپ 1415 هـ
- 7) تفسير النسفي (مدارك التنزيل وحقائق التأويل) د شيخ أبو البركات عبد الله بن أحمد بن محمود حافظ الدين النسفي (710هـ) لیکنه، تحقيق: يوسف علي بديوي د چاپ ځای: دار الكلم الطيب، بيروت. لومړې چاپ 1419 هـ - 1998 م
- 8) الجواهر الحسان في تفسير القرآن د أبو زيد عبد الرحمن بن محمد بن مخلوف الثعالبي (875هـ) لیکنه، تحقيق: شيخ محمد علي معوض والشيخ عادل أحمد عبد الموجود، د چاپ ځای: دار إحياء التراث العربي - بيروت. لومړې چاپ - 1418 هـ
- 9) جامع البيان عن تأويل آي القرآن د امام محمد بن جرير بن يزيد بن كثير بن غالب الأملي، أبو جعفر الطبري (310هـ) لیکنه، تحقيق: الدكتور عبد الله بن عبد المحسن التركي، د چاپ ځای: دار هجر للطباعة والنشر والتوزيع والإعلان. لومړې چاپ، 1422 هـ - 2001 م
- 10) صحيح البخاري للإمام محمد بن إسماعيل أبو عبدالله البخاري الجعفي د چاپ ځای: دار طوق النجاة، لومړې چاپ 1422هـ
- 11) الكشف والبيان عن تفسير القرآن د شيخ أحمد بن محمد بن إبراهيم الثعلبي، أبو إسحاق (427هـ) لیکنه، تحقيق: شيخ أبي محمد بن عاشور، د چاپ ځای: دار إحياء التراث العربي، بيروت - لبنان. لومړې چاپ 1422، هـ - 2002 م
- 12) تفسير القرآن العظيم د امام أبو الفداء إسماعيل بن عمر بن كثير القرشي البصري ثم الدمشقي (774هـ) تحقيق: سامي بن محمد سلام د چاپ ځای: دار طبعة للنشر والتوزيع، دويم چاپ 1420هـ - 1999 م
- 13) الدر المنثور د امام عبد الرحمن بن أبي بكر، جلال الدين السيوطي (911هـ) لیکنه، د چاپ ځای: دار الفكر - بيروت
- 14) إرشاد العقل السليم إلى مزايا الكتاب الكريم د امام أبو السعود العمادي محمد بن محمد بن مصطفى (982هـ) د چاپ ځای: دار إحياء التراث العربي - بيروت
- 15) لسان العرب، د محمد بن مكرم بن علي، أبو الفضل، جمال الدين ابن منظور الأنصاري الرويفعي الإفريقي (711هـ) لیکنه د چاپ ځای: دار صادر - بيروت. دريم چاپ - 1414 هـ. او تاج العروس من شرح جواهر القاموس، د محمد بن محمد بن عبد الرزاق الحسيني، أبو الزبيدي (1205هـ) لیکنه. د چاپ ځای: دار الهداية
- 16) مقالات الإسلاميين واختلاف المصلين د أبو الحسن علي بن إسماعيل بن أبي موسى الأشعري (324هـ) لیکنه. چاپ: دار فرانز شتايز، ألمانيا. دريم چاپ 1400 هـ - 1980 م.
- 17) الفرق بين الفرق وبيان الفرقة الناجية د أبو منصور عبد القاهر بن طاهر اسفراييني، (429هـ) لیکنه. د چاپ ځای: دار الأفاق الجديدة - بيروت دويم چاپ، 1977م.
- 18) الملل والنحل د أبو الفتح محمد بن عبد الكريم بن أبي بكر أحمد الشهرستاني (548هـ) لیکنه. د چاپ ځای: مؤسسة الحلبي.
- 19) التفسير والمفسرون د دكتور محمد السيد حسين الذهبي لیکنه، د چاپ ځای: مكتبة وهبة، القاهرة.
- 20) الكامل في اللغة والأدب د محمد بن يزيد المبرد، أبو العباس (285هـ) لیکنه. تحقيق: محمد أبو الفضل إبراهيم. د چاپ ځای: دار الفكر العربي - القاهرة دريم چاپ: 1417 هـ - 1997 م
- 21) تلبیس ابلیس، ابن الجوزي، المؤلف: جمال الدين أبو الفرج عبد الرحمن بن علي بن محمد الجوزي (597هـ). د چاپ ځای: دار الفكر للطباعة والنشر، بيروت، لبنان. لومړې چاپ، 1421هـ/ 2001م
- 22) جمهرة اللغة د أبو بكر محمد بن الحسن بن دريد الأزدي (321هـ) لیکنه، تحقيق: رمزي منير بعلبكي د چاپ ځای: دار العلم للملايين - بيروت، لومړې چاپ 1987م
- 23) تهذيب اللغة د محمد بن أحمد بن الأزهر الهروي، أبو منصور (370هـ) لیکنه، د محمد عوض مرعب تحقيق د چاپ ځای: دار إحياء التراث العربي بيروت، لومړې چاپ 2001م
- 24) الملل والنحل د أبو الفتح محمد بن عبد الكريم بن أبي بكر أحمد الشهرستاني (548هـ) لیکنه، د چاپ ځای: مؤسسة الحلبي.

- (25) تفسیر القمی، د ابراهیم قمی لیکنه، چاپ ځای : موسسه الامام المهدي قم، لومړې چاپي ۱۳۳۵ هـ ق
- (26) تفسیر العیاشی، د ابو النضر عیاشی لیکنه، چاپ ځای: موسسه البعثه تهران، لومړې چاپ ۱۳۲۱ هـ ق
- (27) تفسیر الصافي د محسن کاشاني لیکنه، د چاپ ځای: دارالکتب الاسلامیة ایران تهران، لومړې چاپ ۱۴۱۹ هـ ش
- (28) طبقات الشافعية الكبرى د تاج الدين عبد الوهاب بن تقي الدين السبكي (771هـ) لیکنه، تحقیق: دکتور محمود محمد الطناحي اودکتور عبد الفتاح محمد الحلو د چاپ ځای: هجر للطباعة والنشر والتوزيع، دویم چاپ، 1413هـ
- الفتاوى الكبرى د ابن تيمية تقي الدين أبو العباس أحمد بن عبد الحليم بن عبد السلام بن عبد الله الدمشقي (728هـ) لیکنه. د چاپ ځای: دارالکتب العلمیة، لومړی چاپ، 1408هـ - 1987م